



56. Чајкоој

Чајкоој е род од Долно маало во Лешок. Домашна слава им е **Митровден**. За лицата од родот Чајкоој е запишано во книгите од Илија, дека се дел од родот Костадиноој од Долно маало, но, тоа треба лицата од овој род да го истражат подобро. Јас од повеќе лица (Љупче од Сибиноој, Бошко од Шукоој, Стојко од Костадиноој и др.) сум слушнал дека потеклото на Сандро Димитриевски – Чајка не припаѓа на родот Костадиноој, туку, дека се посебен род Чајкоој. (Р. бр. 12, стр. 76 – 79 и Р. бр. 25, стр. 29-32). <http://spiroski.com.mk/>

Јас, го знам Александар (Сандро) -Чајка, кој беше пољак, а ги знам и неговите пет синови: Јордан, Трпо, Чедо, Ѓорче и Митре и ќерката Трпана.

Јордан Димитриевски, беше милиционер и се пресели во Скопје. Јордан има син Борче и ќерка Даниела. Трпо има син Среќко и ќерка Данче. Ѓорче има син Светозар и ќерка Светлана. Чедо има син Миле и ќерка Дени и Митре, кој е најмал, има син Александар и ќерка Македонка. Чедо беше генерација со брат ми Мирко, Ѓорче е генерација со сестра ми Милица.

Со Трпана Димитриевска учев осмо одделение во Теарце, бидејќи повторуваше. Трпана е преселена во Австралија и неznam за нејзиното семејство. Митре Димитриевски-Чајка е помлад од мене две генерации и заедно учевме во Лешок. Митре е преселен во Детроит, САД, а има син Александар и ќерка Македонка. Види, книга, (Р. бр. 12 и 14, стр. 76-79, стр. 81 и 82 и стр. 156 и 157).

В. Речник, (Р. бр.18, стр.50,118-119, 211,223, 270,), **Генерација, Костадиноој, род, слава, Чајкоој,**

			
Александар +	Трпана	Митре	

57. Чочолоој

Чочолоој е нов род во Лешок, домашна слава е **Св. Аранѓел**. Потеклото е од Варвара од родот Чулевци. Куќата им е под Костоо на патот од Бучејца до Млака. Овој род го ословуваме со **Дутоој**, а лицата им дававме прекар Дута.

Јас ги знам Борис Богоја Смилевски – Дута и сестрите Верка и Стојна и мајка им Бора (Богојца), а татко им не го знам, оти е починат.

Борис има син Љупчо Смилевски, кој живее во Лешок. Љупчо со сопругата Ленче од Жилче имаат две ќерки, Ема и Елена.

Верка Смилеска се омажи во Тетово и има три ќерки, близначките Соња и Силвана и Марина. Соња со Горан од Јанчиште има син Оливер и ? , Силвана со Милан од Подбреѓе имаат ќерка Симона и син Борјан и Марина има маж од Леуново и има две ќерки Мери и Стефанија.

Стојна учеше две генерации после мене и не формираше семејство.

Во Лешок има прекар со име Чочола. Имено, Ане Стојановски го ословувавме со Ане Чочола од фамилијата Пауноој, но, Ане не е од овој род, туку, од фамилијата Пауноој од родот Лалошоој.

Види, (Р. бр. 1 и Р. бр.22, стр. 148-157 во ТОМ-1, Р. бр. 8, стр. 70 и 71 и Р. бр. 12 и 14, стр. 50-54 и стр. 156-158 и Р. бр. 25, стр. 71-77). <http://spiroski.com.mk/>

в. Речник, (Р. бр.18, стр.50, 198, 211, 223,277,), **генаерација,прекари, род, слава, Чочолоој,**



58. Џарлоој

Џарлоој е **стар** род од Лешок, слава е Св. Никола. Куќите се во Тенеќе маало, веднаш до црквата Св. Никола. Лица од овој род може да се сретнат и како Наљабуктоој, Станчеј, Тошекеј и др. и лицата од овие родови, треба да ја утврдат точната состојба. (Р. бр. 1 и 22, стр. 148 - 157 во ТОМ - 1, Р. бр. 8, стр. 72-73, Р. бр. 18, стр. 52 и 279-280 и Р. бр. 25, стр. 60, 73-77, 79-85 и 152).

Лицата од овој род се иселени во Тетово, Ѓорче Петров и др.

Од родот Џарлоој ги познавам браќата: Борис, Никола, Јоанче и Живко(крстено име Благоја), кого ние во Лешок го ословувавме-викавме како Живко-Џарло, како и нивната сестра Зугра, кои се деца на Сако. Сако бил роден во Жеровјане 1875 год. и со неговата сестра Бисра биле прифатени од Стојко, кој немал деца. Подоцна Бисра се омажила за Тоде од родот Дардаљеј во Лешок.

Сако се оженил со Елена од родот Карапанџоој од Лешок и имале два сина: Борис и Никола *) и ќерка Зугра. Сопругата Елена починала и Сако се преценил со Стојка од Варвара и имале два сина: Јоанче и Живко и четири ќерки: Фанка, Коца, Фонка и Ана.

Борис Саков Стојановски е роден во Лешок и со сопругата Менча од Отуње имаат четири деца, синовите Ратко и Илија и ќерките Сребра и Бора.

Борис во 50-те години од 20-от век, се отселил во Ѓорче Петров со семејството. Борис Стојановски-Џарло, таткото на Ратко бил многу добар фурниџа и работел во Бугарија, Србија, Белград и во Босна, Сараево. Борис се враќа во Ѓорче Петров 1966 год. и ја отворил првата приватна фурна, Тетовчанец, која работи многу добро и е позната и афирмирана по вкусниот леб испечен на дрва. По смртта на Борис, фурнијата ја држи синот Илија Стојановски, а по смртта на Илија, ја издаваат.

Ратко (Радомир) Борисов Стојановски од Лешок е оженет со Елена од Жилче и имаат син Ангелко и ќерка Татијана (Тања). Синот Ангелко Заковски е оженет со Драгица и имаат ќерка Елена, а ќерката Тања Михајловска е мажена со Бранко од Куманово и имаат два сина: Стојан и Кристијан. Види, (Р. бр. 8, стр.72-73 и 291 и Р. бр. 18, стр.279-280). По стапките на Ратко продолжуваат и синот Ангелко и ќерката Татијана, кои се економисти, Ангелко работи во Макпетрол, а Тања работи во Дрводекор Скопје и потоа отвора сопствена фирма за смеководствени и финансиски услуги.

Јас, го запознав Ратко Стојановски, кога работеше во ТРО Сеча, Скопје, а повеќе го запознав во АД Макпетрол, Скопје, кој работеше како финансиски директор, а јас работев на даночната проблематика во Дирекцијата за контрола на корисници во СОК на РМ- Централa, Скопје. За Ратко напишав кратка биографија. Види, (Р. бр.19, стр.157-168 и Р. бр. 25, стр. 152).

Илија Борисов Стојановски, братот на Ратко, има син Борче и ќерка Даниела, јас не ги познавам.

Никола *) Саков Стојковски е роден во Лешок е посинет кај Тоде од родот Дардаљеј, кој бил маж на тетка му Бисра. Никола има два сина Диме и Тодор и ќерка Стојна. Диме има две ќерки Снежана и Роза, а Тодор има син Златко и ќерка Гордана. Види, (Р. бр. 14- Род Дардаљеј).

Зугра, ќерката на Сако се омажила за Ристо од Кашамееј од Лешок и имале три сина: Никола, Јошо и Ѓуро и две ќерки: Коца и Јованка.

Како што споменав Сако од вториот брак имал два сина: Јоанче и Живко и четири ќерки: Фанка, Коца, Фота и Ана. **Јоанче** Саков Стојковски со сопругата Менка од Теарце имаат три деца: синот Мито и две ќерки: Убавка и Славјанка. Јас го знам Мито Стојковски, синот на Јоанче, а за